



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

प्रेस-विज्ञप्ति

संख्या-256/2022

मगध विश्वविद्यालय में प्रतिनियुक्त पदाधिकारियों को सप्ताह में दो दिन विश्वविद्यालय में उपस्थित रहने का निदेश दिया गया

**पटना, 23 दिसम्बर, 2022 :-** मगध विश्वविद्यालय में प्रतिनियुक्त सभी पदाधिकारियों को शुक्रवार एवं शनिवार को विश्वविद्यालय में अनिवार्य रूप से उपस्थित रहकर अपने कार्यों को निष्पादित करने का निदेश दिया गया है। यह निदेश मगध विश्वविद्यालय के छात्र-छात्राओं की समस्याओं के शीघ्र निष्पादन तथा वहाँ की शैक्षणिक गतिविधियों को सुदृढ़ करने के संबंध में राजभवन में आयोजित विशेष बैठक में दिया गया।

बैठक में यह भी निदेश दिया गया कि विश्वविद्यालय के सत्र को नियमित करने, लंबित परीक्षा आयोजित कराने, लंबित परीक्षाफल प्रकाशित कराने एवं महाविद्यालय स्तर पर डिग्री का वितरण कराने हेतु सभी आवश्यक कार्रवाई पूरी तत्परता से की जाए।

महामहिम राज्यपाल के निदेश के आलोक में उनके प्रधान सचिव श्री रॉबर्ट एल० चोंगथू की अध्यक्षता में आयोजित इस बैठक में राज्यपाल सचिवालय के पदाधिकारीगण तथा मगध विश्वविद्यालय के कार्यवाहक कुलपति व कुलसचिव, परीक्षा नियंत्रक एवं अन्य पदाधिकारीगण उपस्थित थे।

.....